

خاکسار سے خط و کتابت کریں۔

آن سوالات کے جوابات کسی اور صاحب نے کسی اخبار میں شائع کئے ہوں تو وہ بھی خاکسار سے خط و کتابت کریں۔ اور دوسرے اصحاب مجھے ان جوابات سے اطلاع دیں۔

کوئی صاحب کسی اخبار میں میرے جوابات کے متعلق کچھ لکھیں یا لکھوائیں تو وہ چرچا اخبار خاکسار کے پاس بھیج دیں۔ اور صاحب اخبار سے وعدہ لے لیں کہ وہ جواب الجواب کو جو میری طرف سے نکلے نیز اس اخبار میں شائع کر دیں۔

یہ مضمون اخبار وطن میں بھیجا گیا تھا۔ اس نے وعدہ اشاعت کے ساتھ کئی دن رکھ کر اس کو واپس کر دیا۔ اور اسلامی خیر خواہی اپنے فرض منصبی بمحصری۔ ہم وطنی۔ کسی امر کا کچھ لحاظ نہ کیا۔ (ابو سعید محمد حسین بیگ نمبر ۱۲۳۷ ایرگوگیرہ پراچہ۔ نرجناٹ)

گھڑوں کی لاٹری کی نسبت سوال و جواب

یہ وہ لاٹری ہے جس کا ذکر سرورق کے صفحہ (ب) میں ہوا ہے۔ اس کی نسبت

بعض علماء نے جو فتوے دیا ہے وہ ذیل میں نقل کیا جاتا ہے :-

حَامِدًا وَمُصَلِّيًا

الْاِسْتِغْنَاءُ

کیا فرماتے ہیں علماء دین کثر ہم اللہ تعالیٰ اس صورت میں کہ انگلستان کے چند تاجر بلکہ اپنی دکان کی گھڑیاں اس طرح فروخت کرتے ہیں کہ جو شخص ان کی گھڑی کا خریدار بننا چاہے اس کو اول ان کی دکان کا ایک ٹکٹ مبلغ تین روپیہ پر خریدنا پڑتا ہے۔ پھر وہ اس ٹکٹ پر اپنا نام و نشان لکھ کر ان تاجروں کے پاس بھیجا دیتا ہے۔ اس پر وہ تاجر

ایسے ہی اور چار ٹکٹ اس کے پاس بھیج دیتے ہیں۔ پس وہ شخص ان ٹکٹوں کو تین تین روپے پر اور چار اشخاص کے پاس بیچ دیتا ہے۔ اور ان بارہ روپیوں میں سے تین روپے نو دیئے ہوئے وضع کر کے مبلغ نو روپے ان تاجروں کے پاس پہنچا دیتا ہے۔ تب وہ تاجر ایک گھڑی جو قیمت میں تقریباً تیس روپیہ کی ہوتی ہے اس کے پاس بھیج دیتے ہیں۔ اور پہلے طریقہ پر ان لوگوں کے پاس ٹکٹ فروخت کئے ہیں ان میں سے ہر ایک کو اپنے خرید کردہ ٹکٹ پر اپنا نام و نشان لکھ کر ان تاجروں کے پاس بھیج دینا ہوتا ہے۔ جس کے بعد ان تاجروں کی طرف سے ہر ایک کے پاس ایک ایک ٹکٹ کے عوض چار چار ٹکٹ پہنچتے ہیں۔ کہ جن کو بصورت مذکورہ بالا فروخت کرنے اور ان کی قیمت پہنچانے کے بعد ہر ایک ایک گھڑی کا مستحق ہوتا ہے۔ پھر ان سے ٹکٹ خریدنے والوں کی نوبت آجاتی ہے وہ سلم حرا۔ آیا یہ سودا از روئے شرع محمدی جائز ہے یا نہیں بدینواتوجروا۔

الجواب

اگر نظر امعان و تدبر دیجھا جائے تو یہی معلوم ہوتا ہے کہ صورت مذکورہ میں ٹکٹوں کا خرید نامقصود بالذات نہیں۔ بلکہ ٹکٹ تو محض گھڑی کے خریداروں کا ایک نشان ہیں۔ اگر ٹکٹوں کا واسطہ درمیان سے ساقط کیا جائے تو اس کی صورت یہی بنے گی۔ کہ پہلا خریدار تین روپے ادا کر کے گھڑی کے خریداروں میں شامل ہو گیا

۱۔ اگر وہ خریدار ان چار ٹکٹوں کو فروخت نہ کر سکے تو مبلغ لہر اپنے پاس سے بھیج کر

گھڑی حاصل کر سکتا ہے۔ مگر حرا ناچلے کہ یہ صورت بھی اس سودے کو حد

ہماز میں داخل نہیں کر سکتی۔ کیونکہ اس پر مضمون بیعتین فی بیعة

بالکل صادق آتا ہے۔ ابوالمظفر +

۲۔ بعد میں معلوم ہوا کہ یہ قیمت درست نہیں۔ اب وہ گھڑی غلامیہ

سے زائد فروخت نہیں ہو سکتی۔ ابوالمظفر +

لیکن اُسکو گھڑی حاصل ہونے کی یہ شرط ہے کہ وہ چار خریدار اور پیدا کرے۔ اور
یہ ایسی شرط ہے جس کے ساتھ بیع فاسد ہو جائیگی۔ اور بیع فاسد کا ارتکاب معصیت اور
اُسکا فسخ کرنا واجب ہے۔ خاص کر بیع فاسد بالشرط تو حکم ربوایں داخل ہے۔ اگرچہ
بعد القبض ملک خبیث حاصل ہو جاتا ہے۔ اور وہ تین روپے جو کہ اپنے فروخت کردہ
مکٹوں کی قیمت سے وضع کر کے اپنے پاس رکھ لیتا ہے دو حال سے خالی نہیں۔ یا تو
ان کو اُسکا حق السعی قرار دیا جائیگا۔ یا گھڑی اور ان تین روپیوں کو ملا کر اسکے ادا کردہ تین
روپیوں کا بدل ماننا پڑے گا۔ پس پہلی صورت میں اس کو ان روپیوں کا لینا حلال ہوگا
اور دوسری صورت میں تو ربائے صریح ہے۔ پس مسلمانوں کو چاہئے کہ تھوڑے سے
دنیوی فائدے کی امید پر اپنے آپ کو گرداب معصیت میں نہ ڈالیں و ما علینا الا البلاغ
کتبہ العبد الضعیف

ابو المظفر احمد حسن اسکوالی

الجواب صحیح

بندہ رشید احمد گنگوہی

اقول وبالله التوفیق

صورت مستفسر عقد بیع شرعاً درست نہیں آوگا اس لئے کہ حقیقت بیع
مبادلتہ المال بالمال تراضی الطرفین ہے جس کی تکمیل اس وقت متحقق سمجھی جاتی
ہے جبکہ تقابض واقع ہو جائے۔ مگر صورت مبتنیہ بالایں ایک خبر و ثمن کا یعنی تین
روپیہ یا کم و بیش پہلے ادا کیا جاتا ہے۔ اور بقیہ دیگر اشخاص سے وصول کر کے
بعد وضع مبلغ تین روپیہ ارسال کیا جاتا ہے۔ لیکن یہ وصول شدہ روپیہ مثلاً لہم

۱۔ اس لئے کہ آنحضرت صلی اللہ علیہ وآلہ وسلم نے بیع اور شرط سے منع فرمایا ہے ابوالمظفر

۲۔ حلال تب ہو جبکہ وہ کس طرحی امر میں سعی کرتا اور حق السعی لیتا وہ تو امر ناجائز میں سعی کرتا ہے اور اسی کی اجرت

لیتا ہے لہذا وہ اجرت حلال نہیں ہے اس کی مزید تفصیل خاکسار کی تحریر میں دیکھو جو فتوے کی تائید میں

بدستور سابق نئے اشخاص سے وصول کرتے ہیں۔ ”وہم جزا“ گو یا سلسلہ بیع
لاقتنا ہی طور پر جاری رہتا ہے۔ اس لئے گو بظاہر ہر پہلا شخص گھڑی حاصل کر کے
بیکدوش ہو جاتا ہے۔ مگر آئندہ سلسلہ جاری رہنا اُسی کے عقد کا جزو ہے۔ اس
لئے یہ خیال درست نہیں ہوگا۔ کہ پہلی بیع کا انعقاد اور اس کی
تکمیل کما بینگی وقوع میں آگئی۔ کیونکہ تقابض کے مفہوم میں آئندہ ہر ایک قسم کے امر
متعلقہ عقد بیع کا قطع و فصل داخل ہے۔ جو صورت مستفسرہ میں متصور نہیں ہو سکتا
پس جب پہلی بیع کی تکمیل نہیں ہوئی تو آئندہ بیوع کا اس پر مترتب ہونا از قسم بنا
الفاصلی الفاسد ہے۔

ثانیاً۔ از روئے حدیث ابن عمر بلفظ ان النبی صلی اللہ علیہ وسلم قال
”لا یحل سلف ولا بیع ولا شرطان فی بیع الخ“ ہر ایک قسم کی شرط جو مفہوم بیع
اور اس کی تکمیل سے خارج ہو مبنی عنہ ہے۔ قال فی اللغات والتقید بشرطین وقع
اتفاقاً وعادتا وبالشرط الواحد ایضاً لا ینحوز لانه قد ورد الہی عن بیع و
شرط چونکہ علت عدم حلت بیع مشروط یہ ہے کہ شرط بااوقات مفضی الی العز والجمالت
ہوتی ہے۔ جو منجر الی التنازع ہو کر حکمت شریعت کو باطل کرتی ہے۔ اس لئے صورت
مبینہ بالا میں حکم بفساد بیع معلل بعلت مذکورہ ہوگا۔ کیونکہ پہلے شخص نے جن لوگوں کے
پاس ٹکٹ بیچے ہیں انہیں فرداً فرداً ہرگز اس امر کا وثوق نہیں ہو سکتا کہ وہ یقیناً اپنے
ٹکٹوں کے بچنے میں کامیاب ہوں گے۔ بلکہ غالباً یہ احتمال قوی طور پر قائم ہو سکتا ہے کہ
ٹکٹ نہ بکیں و ہذا النوع من العز فی حقہم معذرتاً نہ بکنے کی صورت میں ان کے
حق میں ایک گونہ اضرار بھی سمجھا جائیگا۔ و ہذا خلاف ما تقتضیہ القواعد الشرعیۃ
اور بعض فتاویٰ ہندیہ میں یوں لکھا ہے کہ شرط واقعہ عقد مقتضی فساد نیست۔ بلکہ
باطل فی نفسہا است و ذکرش ہیچو عدم است یا صیغہ معمول بہا است مگر آنکہ چیزے ازاں

مقتضی وقوع و غرر محصل تردد و عدم علم بحقیقت یا شد کہ نزد این حال تراضی کہ مناط معاملہ شرعیہ است محقق نہ شود و عدم صحت نہ بجز و شرط است۔ بلکہ بنا بر اقتضائے وقوع و بیع غرر منہی عنہ چونکہ صورت مستفسرہ میں غرر واقع ہونے کا پورا پورا احتمال ہے۔ لہذا بیع مذکور شرعاً ہرگز جائز نہیں ہو سکتی۔ یہ احتمال پہلے خریدار کے حق میں بھی بدستور قائم ہے۔

ثالثاً۔ حدیث ابو ہریرہ میں واقع ہے قال رسول اللہ صلی اللہ علیہ وسلم "من باع بیعتین فی بیع فله او کسہما او الربا" اور روایت ابن مسعود میں بھی بلفظ نہی عن صفتین فی صفقۃ واروہے۔ قبل فی تفسیرہ ہوا الرجل یبیع البیع فیقول ہو بنسبتہ کذا و بنقد کذا۔ اور متافعی ہندیہ میں لکھا ہے۔ کہ معنی دو بیعہ و ایک بیعہ دو و صفقۃ و ایک صفقۃ ہما و و شرط در یک بیع است کما تقدم سئلے صورت مستفسرہ یا تو حسب نہی منہی عنہ ہے۔ یا اس وجہ سے کہ ایک صفقۃ میں نہ صرف دو بلکہ لاتنا ہی صفقات لازم آتے ہیں۔ کیونکہ پہلا شخص ایک کھڑی کے لئے ٹکٹ حاصل کرتا ہے جس کے اتنا تکمیل عقد میں دوسرا و تیسرا وغیرہ اشخاص بھی علیحدہ علیحدہ عقد بیع کرتے ہیں۔ گویا پہلے عقد کے ارکان میں دوسرے اشخاص کے ارکان عقود بھی حکماً داخل ہیں۔ کیونکہ معاملہ دو حال سے خالی نہیں یا تو پہلا شخص خریدار ان ٹکٹ کی پہلی تلاش کریگا۔ اور پھر ٹکٹ حاصل کریگا۔ یا ٹکٹ حاصل کرنے کے بعد ان کی تلاش کرے گا۔ صورت اول میں صفتان فی صفقۃ واحده لازم آئے گا۔ اور صورت ثانی میں غرر جو منہی عنہ ہے۔ کیونکہ حسب بیان بالا اس کا تلاش خریدار ان ٹکٹ میں کامیاب ہونا امر لازم نہیں۔

رابعاً۔ دیگر اشخاص جو پہلے شخص سے ٹکٹ خریدتے ہیں عقد بالجزء بالواسطہ بائع سے کرتے ہیں ازاں بقیہ معاملہ بالواسطہ بذات خود کرتے ہیں ایسی صورت میں یہ لازم آئے گا کہ پورا عقد بیع بالواسطہ بائع و مشتری میں واقع نہیں ہوا۔ اس لئے قطع نظر اس امر کہ تراضی طرفین جو مناط صحت عقد ہے متیقن نہیں منجر الی الغرر ہے۔

خامساً۔ صورتِ بیتینہ میں لازم آتا ہے کہ مفہوم مبادلہ المال بالمال صادق نہ آئے۔ کیونکہ درحقیقت کسی مشتری کو بھی ایک کوٹری دینی لازم نہیں آتی جبکہ پہلا شخص اپنے تین روپیہ فرستادہ وضع کر کے بقیۂ ارسال کر دیتا ہے تو گو بالبع کو پوری قیمت گھڑی کی بلجاتی ہے۔ مگر مشتری کی گرہ سے کچھ بھی نہیں نکلتا اسلئے مبادلہ المال بالمال کا مفہوم بالکل مفقود ہے۔ اسی طرح دیگر اشخاص کی گرہ سے بھی کچھ نہیں نکلتا۔ بلکہ یہ تو ایک گونا گونا بوجہ دوسرے کے سر ڈالنے ہے۔ جو آخر کار کسی ایک کو بلا معاوضہ اٹھانا پڑیگا۔ وھذا ضرار فاحش۔

سادساً۔ وجوہ مذکورہ بالا صورتِ بیتینہ کو منہی عنہ قرار دینے کے لئے کافی ہیں۔ قال رسول اللہ صلی اللہ علیہ وسلم الحلال بیتن والحرام بیتن وینہما مشتبہتا والمؤمنون وقافون عند الشبہات ہی وجہ ہے کہ اہل اصول لکھتے ہیں کہ مشتبہات سے اجتناب اولیٰ ہے۔ بالخصوص علماء کو کیونکہ علماء کے حلال کمانے میں عامۃ ناس مشتبہات تک محدود رہتے ہیں۔ اور اگر علماء مشتبہات میں پڑ جائیں تو عامۃ ناس حرام اور علماء کے حرام کی صورت میں عامۃ ناس حرام کو حلال سمجھ کر کافر ہو جاتے ہیں۔ ہذا اما عندک والعم عند اللہ کتبہ العبد المفتقر

اصغر علی الروضی *

میری سمجھ میں بھی یہ بیع نہیں کوئی عقد جائز نہیں۔ میں اس فتوے کو دیکھنے سے پہلے اس معاملہ کے متعلق ایک اجمالی نوٹ (یادداشت) سرورق کے دوسرے صفحہ میں شائع کر چکا ہوں۔ یہاں ایک بات کہنا ضروری ہے کہ جاسع ال کے پہلے جواب میں مشتری کو ایک حال میں اجیر ٹھہرا کر تین روپیہ کو جو وہ واپس لیتا ہر حق السعی قرار دیکر حلال کہا گیا ہے۔ یہ غلطی ہے جس حالت میں اس جواب اول میں اور دوسرے دو جوابوں میں... اس بیع کو ناجائز قرار دیا گیا ہے اور اسی فعل ناجائز (بیع) میں اجیر نہایا گیا ہے تو پھر اس ناجائز امر کی جوت یا حق السعی اسکو کیونکر حلال ہو سکتی ہے۔ عقدہ ابوسعید محمد حسین عنہما اللہ عنہ